

ఆకాశవాణి హైదరాబాద్ కేంద్రం

ప్రాంతీయ వార్తా విభాగం

జాతీయ వార్తలు

తేదీ 06.10.2024

సమయం: 07.05 గంటలు

ముఖ్యాంశాలు

1. మాల్దీవుల అధ్యక్షుడు మొహమ్మద్ ముయిజ్జు - మన దేశంలో ఐదు రోజుల పర్యటన కోసం ఈరోజు న్యూఢిల్లీ వస్తున్నారు.
2. మహారాష్ట్రలోని వాషిమ్లో 23 వేల 300 కోట్ల రూపాయల విలువైన వ్యవసాయ, పశుసంవర్ధక రంగాల కార్యక్రమాలను ప్రధానమంత్రి నరేంద్రమోదీ ప్రారంభించారు.
3. అరుణాచల్ ప్రదేశ్, అస్సాం, మేఘాలయ, తమిళనాడు, పుదుచ్చేరి, కారైకాల్, కేరళ, మాహే, రాయలసీమ, కోస్తా, దక్షిణ కర్ణాటకలో రానున్న 2-3 రోజుల్లో అక్కడక్కడ భారీ వర్షాలు కురిసే అవకాశం ఉందని భారత వాతావరణ శాఖ హెచ్చరించింది.
4. మూడు మ్యాచ్ల క్రికెట్ సిరీస్లో భాగంగా ఈరోజు గ్వాలియర్లో జరిగే తొలి టీ20లో భారత్ - బంగ్లాదేశ్ తలపడుతాయి.

## REV. MALDIVES PRESIDENT

మాల్దీవుల అధ్యక్షుడు మొహమ్మద్ ముయిజ్జు - మన దేశంలో ఐదు రోజుల పర్యటన నిమిత్తం ఈరోజు న్యూఢిల్లీకి వస్తున్నారు. ఈ పర్యటనలో భాగంగా ముయిజ్జు.. రాష్ట్రపతి ద్రౌపది ముర్ముతో సమావేశం అవుతారు. ప్రధాన మంత్రి నరేంద్ర మోదీతో కూడా సమావేశమై.. ద్వైపాక్షిక, ప్రాంతీయ, అంతర్జాతీయ పరస్పర ప్రయోజనాలపై చర్చిస్తారు. అనంతరం ముయిజ్జు బెంగళూరు , ముంబైలను కూడా సందర్శించి.. పలు వ్యాపార కార్యక్రమాలకు హాజరవుతారు. మాల్దీవులు.. హిందూ మహాసముద్ర ప్రాంతంలో భారతదేశానికి కీలకమైన సముద్ర పొరుగు దేశం . ఇటీవల విదేశాంగ మంత్రి డాక్టర్ జై శంకర్ మాల్దీవుల పర్యటన జరిపిన తర్వాత , ముయిజ్జు భారత పర్యటన - మాల్దీవులతో సంబంధాలకు భారతదేశం ఎంత ప్రాముఖ్యతనిస్తుందో చెప్పడానికి నిదర్శనం గా నిలిచింది . ఈ పర్యటన ఇరు దేశాల ప్రజల మధ్య సహకారానికి , దృఢమైన సంబంధాలను మరింత పెంచుతుందని భావిస్తున్నారు. ముయిజ్జు ఈ ఏడాది జూన్ లో ప్రధాన మంత్రి నరేంద్ర మోదీ ప్రమాణ స్వీకారోత్సవానికి, మంత్రి మండలి సమావేశంలో పాల్గొనేందుకు భారత్ కు వచ్చారు.

NSD

## REV. EVE PM MAHARASHTRA

మహారాష్ట్రలోని వాషిమ్ లో 23 వేల 300 కోట్ల రూపాయల విలువైన వ్యవసాయ , పశుసంవర్ధక రంగాల కార్యక్రమాలను ప్రధానమంత్రి నరేంద్రమోదీ ప్రారంభించారు. ఈ సందర్భంగా మాట్లాడుతూ మోదీ.. సంచార జాతులు , సంచార వర్గాల

అభివృద్ధికి కేంద్ర ప్రభుత్వం కట్టుబడి ఉందని అన్నారు. ప్రభుత్వం తీసుకునే ప్రతి నిర్ణయం, చేపట్టే విధానం వి కసీత్ భారత్ లక్ష్య సాధన కోసమేనని అన్నారు. బంజారా సామాజిక వర్గం ఘనమైన వారసత్వాన్ని ప్రదర్శించే బంజారా విరాసత్ మ్యూజియంను కూడా ప్రధాన మంత్రి ప్రారంభించారు. నాలుగు-అంతస్తుల ఈ మ్యూజియంలో 13 గ్యాలరీలు ఉన్నాయి. బంజారా వారసత్వాన్ని వారి ప్రాచీన నాయకులు, ఉద్యమ చిత్రాలను, సంస్కృతి, సంప్రదాయాలను ఈ మ్యూజియంలో ప్రదర్శిస్తున్నారు. సంచార జాతులను అభివృద్ధి చేసే లక్ష్యంతో చేపట్టిన మహారాష్ట్ర సంత సేవాలాల్ మహారాజ్ బంజారా తండా సమ్మిద్ధి అభియాన్‌ను ప్రధాన మంత్రి ఈ సందర్భంగా ప్రస్తావించారు.

కాగా, దాదాపు 20 వేల కోట్ల రూపాయల విలువైన PM-KISAN సమ్మాన్ నిధి 18వ విడత కింద దాదాపు 9.4 కోట్ల మంది రైతులకు మోదీ పంపిణీ చేశారు. అదే సమయంలో, మహారాష్ట్రలోని 90 లక్షల మంది రైతుల కు రాష్ట్ర నమో పె ట్కారీ మహాసమ్మన్ యోజన కింద 1,900 కోట్ల రూపాయలను పంపిణీ చేశారు. 1,300 కోట్ల రూపాయల టర్నోవర్ కలిగి ఉన్న 9 వేల 200 రైతు ఉత్పత్తిదారుల సంస్థలతో పాటు 1,920 కోట్ల రూపాయల విలువైన 7 వేల 500 వ్యవసాయ మౌలిక సదుపాయాల నిధి ప్రాజెక్టును కూడా అంకితం చేశారు . ఈ సందర్భంగా ప్రధాన మంత్రి ప్రసంగిస్తూ , దేశ ఆర్థిక పురోగతికి నేతృత్వం వహించే అపారమైన సామర్థ్యాలు మహారాష్ట్రకు ఉన్నాయని , పేదలు, రైతులు, కార్మికులు, దళితులు, బడుగు బలహీనవర్గాలకు సాధికారత లభించడానికి బలంగా ప్రచారం చేసినప్పుడే ఇది సాకారం అవుతుందని అన్నారు.

NSD

## FINANCE MINISTER - PROF. STERN

బహుపాక్షిక అభివృద్ధి బ్యాంకులు MDBలను బలోపేతం చేయడంపై G20కి చెందిన నిపుణుల బృందం సూచించిన 30 సిఫార్సు ల్లో 27 సిఫార్సులను - ప్రపంచ బ్యాంక్ పరిగణనలోకి తీసుకోవడాన్ని ఆర్థిక మంత్రి నిర్మలా సీతారామన్ అభినందించారు. న్యూ ఢిల్లీలో ప్రొఫెసర్ నిక్ స్టెర్న్తో సమావేశం సందర్భంగా మాట్లాడుతూ నిర్మలా సీతారామన్... అభివృద్ధి చెందిన దేశాల నుండి అభివృద్ధి చెందుతున్న దేశాలకు ఆర్థిక, సాంకేతిక పరిజ్ఞానాన్ని బదిలీ చేయడం చాలా ముఖ్యమైన చర్య అని పేర్కొన్నారు. ప్రొఫెసర్ నిక్ స్టెర్న్ - భారతదేశం G-20 అధ్యక్షుల బాధ్యతలో ఉన్న సమయంలో స్థాపించిన MDBలను బలోపేతం చేయడంపై నియమించిన స్వతంత్ర నిపుణుల బృందంలో ఒక సభ్యుడుగా ఉన్నారు.

NSD

## DRDO – VSHORADS

రక్షణ పరిశోధన అభివృద్ధి సంస్థ DRDO రాజస్థాన్లోని పోఖ్రాన్ పరీక్షా ప్రయోగ క్షేత్రంలో 3 విమానాలకు 4వ తరం అతి స్వల్ప లక్ష్యం కలిగిన వైమానిక రక్షణ వ్యవస్థను అమర్చి జరిపిన పరీక్షా ప్రయోగాలు విజయవంతంగా ముగిశాయి. అతి క్లిష్టమైన ప్రమాణాలను ప్రదర్శిస్తూ.. అతి వేగవంతమైన లక్ష్యాలకు భిన్నంగా ఈ పరీక్షలు నిర్వహించినట్లు రక్షణ మంత్రిత్వ శాఖ ఒక ప్రకటనలో తెలిపింది. ఈ పరీక్ష ప్రయోగంలో పాల్గొన్న డీఆర్డీవో, సాయుధ దళాలు, రక్షణ పరిశ్రమను-రక్షణ మంత్రి రాజ్ నాథ్ సింగ్ అభినందించారు. ఆధునిక సాంకేతికలతో కూడిన ఈ కొత్త

క్షీపణి గగనతలంలో ముప్పులను అరికట్టడంలో సాయుధ దళాలకు మరింత సాంకేతిక ప్రోత్సాహాన్ని అందిస్తుందని మంత్రి అన్నారు. DRDO కార్యదర్శి, DRDO ఛైర్మన్ డాక్టర్ సమీర్ వి కామత్ ... DRDO బృందాన్ని ఇతర భాగస్వాములను ఈ సందర్భంగా అభినందించారు.

NSD

## HARYANA - POLL PERCENTAGE

హర్యానా శాసనసభకు నిన్న జరిగిన ఎన్నికల్లో దాదాపు 67 శాతం ఓటింగ్ నమోదైంది. 90 మంది సభ్యుల రాష్ట్ర అసెంబ్లీకి ఒకే దశ లో జరిగిన పోలింగ్ ప్రశాంతంగా ముగిసింది.

అన్ని వర్గాల ఓటర్లు తమ ఓటు హక్కును వినియోగించుకున్నారు. 100 ఏళ్లు పైబడిన వృద్ధులు ఉత్సాహంగా ఎన్నికల్లో పాల్గొన్నారు. ప్రధాన ఎన్నికల కమిషనర్ రాజీవ్ కుమార్, ఎన్నికల కమిషనర్లు జ్ఞానేష్ కుమార్, డాక్టర్ సుఖ్బీర్ సింగ్ సంఘం ఎన్నికల ప్రక్రియను నిశితంగా పరిశీలించారు. హర్యానా అసెంబ్లీ ఎన్నికలలో 85 ఏళ్లు పైబడిన ఓటర్లు , వికలాంగుల కోసం ఇంటింటికి ఓటింగ్ సౌకర్యం ప్రవేశపెట్టారు.

NSD

## IMD - RAIN

అరుణాచల్ ప్రదేశ్ , అస్సాం, మేఘాలయ, తమిళనాడు, పుదుచ్చేరి, కార్ణాటక, కేరళ, మాహే, రాయలసీమ, కోస్తా, దక్షిణ కర్ణాటకలో రానున్న 2-3 రోజుల్లో

అక్కడక్కడ భారీ వర్షాలు కురిసే అవకాశం ఉందని భారత వాతావరణ శాఖ హెచ్చరించింది. అలాగే పశ్చిమ బెంగాల్, సిక్కిం, బీహార్, జార్ఖండ్, కొంకణ్, గోవా, మరత్వాడా, తమిళనాడు, పుదుచ్చేరిలలో ఈరోజు ఉరుములు మెరుపులతో కూడిన వర్షం కురిసే అవకాశం ఉందని తెలియజేసింది. దేశ ఈశాన్య దక్షిణ ద్వీపకల్పంలో ఈరోజు తేలికపాటి నుండి ఒక మోస్తరు వర్షాలు కురుస్తాయని అంచనా వేసింది. రానున్న రోజుల్లో వాయువ్య, పశ్చిమ, మధ్య ప్రాంతాల్లో వర్షాలు కురిసే అవకాశాలు లేవని కూడా ఆ శాఖ పేర్కొంది.

NSD

## INDIA-BANGLADESH T-20

మూడు మ్యాచ్ల క్రికెట్ సిరీస్లో భాగంగా ఈరోజు గ్వాలియర్లో జరిగే తొలి టీ20లో భారత్ - బంగ్లాదేశ్తో తలపడుతుంది. రాత్రి 7 గంటలకు మ్యాచ్ ప్రారంభం కానుంది. కెప్టెన్ సూర్యకుమార్ యాదవ్ , హార్దిక్ పాండ్యా జట్టులో ఉన్నారు. కాగా, శుభమన్ గిల్, రిషబ్ పంత్, యశస్వి జైస్వాల్, మహ్మద్ సిరాజ్, అక్షర్ పటేల్లకు విశ్రాంతి లభించింది. రవి బిష్టోయ్ స్థానంలో వరుణ్ చక్రవర్తి, వాషింగ్టన్ సుందర్ లలో ఒకరిని తీసుకునే అవకాశం ఉంది . మొదట బంగ్లాదేశ్తో జరిగిన రెండు మ్యాచ్ల టెస్ట్ సిరీస్లో , భారత్ సొంతగడ్డపై వరుసగా 18వ సిరీస్ విజయాన్ని సాధించి, క్లీన్ స్వీప్ చేసింది.

NSD

## INDIA-PAKISTAN WOMEN'S T-20

మహిళల టీ 20 క్రికెట్ ప్రపంచకప్లో ఈరోజు దుబాయ్లో చిరకాల ప్రత్యర్థి పాకిస్తాన్తో భారత్ తలపడనుంది. మధ్యాహ్నం 3:30 గంటలకు మ్యాచ్ ప్రారంభమవుతుంది. శుక్రవారం నాడు న్యూజిలాండ్తో జరిగిన ఓపెనింగ్ మ్యాచ్లో హార్మన్ప్రీత్ కౌర్ జట్టు ఓడిపోయింది.

NSD

**SHUKLA**

**MP-I**

**06.10.2024**

**DRDO - VSHORADS**

Defence Research and Development Organisation (DRDO) has successfully conducted three flight-tests of the 4th Generation Very Short Range Air Defence System (VSHORADS) at the Pokhran Field Firing Ranges in Rajasthan. The tests, conducted in the last two days were carried out against high speed target, demonstrating very critical parameters of maximum range and maximum altitude interception. Ministry of Defence said that these development trials showcased repeatability of hit-to-kill capability of the weapon system in various target engagement scenarios covering approaching, receding and crossing modes. VSHORADS is a Man Portable Air Defence System designed and developed indigenously by Research Centre Imarat (RCI) in collaboration with other DRDO laboratories and Development cum Production Partners. The three Services have been associated with the project right from the beginning and participated during the developmental trials.

Defence Minister Rajnath Singh has congratulated DRDO, Armed Forces and the Industry involved in the successful development trials. He said, this new missile equipped with modern technologies will give further technological boost to the Armed